
.. mAyAstavam ..

॥ म्हाय्मास्त्रवम् ॥

Sanskrit Document Information



Text title : mAyAstava

File name : mAyAstavakalkipurANa.itx

Category : devii, otherforms

Location : doc_devii

Language : Sanskrit

Subject : philosophy/hinduism/religion

Proofread by : anonymous456an

Latest update : June 16, 2017

Send corrections to : Sanskrit@cheerful.com


Site access : <http://sanskritdocuments.org>

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

August 20, 2017

sanskritdocuments.org



॥ మాయాస్తవమ్ ॥

అథ మాయాస్తవమ్ ।

శౌనక ఉవాచ ।

శశిధ్వజో మహారాజః స్తుత్వా మాయాం గతః కుతః ।

కా వా మాయాస్తుతిః సూత ! వద తత్త్వవిదాం వర ! ।

యా త్వత్కథా విష్ణుకథా వక్తవ్యా సా విశుద్ధయే ॥ ౧॥

సూత ఉవాచ ।

శృణుధ్వం మునయః సర్వే మార్కణ్డేయాయ పృచ్ఛతే ।

శుకః ప్రాహ విశుద్ధాత్మా మాయాస్తవమనుత్తమమ్ ॥ ౨॥

తచ్ఛృణుష్య ప్రవక్ష్యామి యథాధీతం యథాశ్రుతమ్ ।

సర్వకామప్రదం నృణాం పాపతాపవినాశనమ్ ॥ ౩॥

శుక ఉవాచ ।

భల్లటనగరం త్యక్త్వా విష్ణుభక్తః శశిధ్వజః ।

ఆత్మసంసారమోక్షాయ మాయాస్తవమలం జగౌ ॥ ౪॥

శశిధ్వజ ఉవాచ ।

ఓం హ్రీంకారాం సత్త్వసారాం విశుద్ధాం

బ్రహ్మదీనాం మాతరం వేదబోధ్యామ్ ।

తస్యిం స్వాహాం భూతతన్మాత్రకక్షాం

వందే వన్ద్యాం దేవగన్ధర్వసిద్ధైః ॥ ౫॥

లోకాతీతాం ద్వైతభీతాం సమీడే

భూతైర్భవ్యాం వ్యాససామాసికార్తైః ।

నానారూపైర్దేవతిర్యక్మనుష్యై-

స్తామాధారాం బ్రహ్మరూపాం నమామి ॥ ౬॥

యస్యా భాసా త్రిజగద్భూతి భూతై-

ర్న భాత్యేతత్తదభావే విధాతుః ।

విద్వద్గీతాం కాలకల్లోలలోలాం

లీలాపాక్షీం ఊత్తసంసారదుర్గామ్ ॥ ౭॥

in print, alternatively, 7 is sometimes switched with 8

పూర్ణాం ప్రాప్యాం దైతలభ్యాం శరణ్యా-
మాద్యే శేషే మధ్యతో యా విభాతి ।

కాలో దైవం కర్మ సోపాధయో యే
తస్యా తాసాం తాం విశిష్టాం నమామి ॥ ౮ ॥

భూమా గన్తో రసతాపు ప్రతిష్ఠా
రూపం తేజస్యేవ వాయో స్పృశత్వమ్ ।

ఖే శబ్దో వై యచ్ఛిదాభాతి నానా
తామాద్యాం తాం విశ్వరూపాం నమామి ॥ ౯ ॥

సావిత్రి త్వం బ్రహ్మరూపా భవాసి
భూతేశస్య శ్రీపతేః శ్రీస్వరూపా ।

శచి శక్రస్యాపి నాకేశ్వరస్య
పత్ని శ్రేష్ఠా భాసి మాయే ! జగత్సు ॥ ౧౦ ॥

బాల్యే బాలా యువతీ యోవనే త్వం
వార్ధక్యే యా స్థవిరా కాలకల్పా ।

నానాకారైర్యాగయోగైరూపాస్యా
జ్ఞానాతీతా కామరూపా విభాసి ॥ ౧౧ ॥

వరేణ్యా త్వం వరదా లోకసిద్ధా
సాధ్వీ ధన్యా లోకమాన్యా సుకన్యా ।

చణ్డీ దుర్గా కాలికా కాలికాఖ్యా
నానాదేశే రూపవేషైర్విభాసి ॥ ౧౨ ॥

తవ చరణసరోజం దేవి దేవాదివన్ద్యం
యది హృదయసరోజే భావయస్త్రిహ భక్త్యా ।

extra line శుకకృతమతిశుద్ధం హృత్సరోజే స్మరన్తి
శ్రుతియుగకుహరే వా సంశ్రుతం ధర్మసమ్పత్
జనయతి జగదాద్యే సర్వసిద్ధిన్ఽచ తేషామ్ ॥ ౧౩

మాయాస్తవమిదం పుణ్యం శుకదేవేన భాషితమ్ ।
మార్కణ్డేయాదయవ్యాపి సిద్ధిం లేభే శశిధ్వజః ॥ ౧౪

కోకాముఖే తపస్తప్త్యా హరిం ధ్యాత్వా వనాన్తరే ।
సుదర్శనేన నిహతో వైకుణ్ఠశరణం యయౌ ॥ ౧౫ ॥

ఇతి శ్రీకల్కిపురాణేన భాగవతే భవిష్యే తృతీయాంశే
మాయాస్తవో నామ పంచదశోఽధ్యాయః ।

.. mAyAstavam ..

Searchable pdf was typeset using XeTeXgenerateactualtext feature of Xe_{La}TeX 0.99996

on August 20, 2017

Please send corrections to sanskrit@cheerful.com

